




دُعا مانگنے کے 17 مدنی پھول

صفحہ: 17

- | | | | |
|----|----------------------------------|----|-------------------|
| 06 | تین آدمیوں کی دعا قبول نہیں ہوتی | 02 | دُعا کے تین فائدے |
| 17 | ”آیۃ الکرسی“ کی پانچ برکتیں | 14 | 15 قرآنی دُعائیں |



شیخ طریقت، امیر اہل سنت، بانی دعوت اسلامی، حضرت علامہ مولانا ابوبہال

محمد الیاس عطار قادری رضوی
کامیٹ سنیہ
العقبات

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

یہ مضمون کتاب ”مدنی بیخِ سورہ“ صفحہ 182 تا 202 اور 14 تا 15 سے لیا گیا ہے۔

دُعائے ننگے کے 17 مدنی پھول

دُعائے عطار یازب المصطفیٰ! جو کوئی 17 صفحات کا رسالہ ”دُعائے ننگے کے 17 مدنی پھول“ پڑھ یا سُن لے، اُس کی نیک و جائز مُرادوں پر رحمت کی نظر ہو، اس کی دعائیں مقبول ہو ا کریں اور اُسے بے حساب بخش دے۔ امین بِحَاہِ خَاتِمِ النَّبِيِّنِ صَلَّى اللهُ عَلَيْهِ وَآلِهِ وَسَلَّمَ

دُرود شریف کی فضیلت

فرمانِ آخری نبی صلی اللہ علیہ وآلہ وسلم: جو شخص بروزِ جمعہ مجھ پر سوبارِ دُرودِ پاک پڑھے، جب وہ قیامت کے روز آئے گا تو اُس کے ساتھ ایک ایسا نُور ہو گا کہ اگر وہ ساری مخلوق میں تقسیم کر دیا جائے تو سب کو کفایت کرے۔ (حلیۃ الاولیاء، 8/49، حدیث: 11341)

صَلُّوْا عَلٰى الْحَبِيْبِ ❀❀❀ صَلَّى اللهُ عَلٰى مُحَمَّدٍ

دُعائی اہمیت

پیارے پیارے اسلامی بھائیو! دُعائے ننگے بہت بڑی سعادت ہے، قرآن و احادیثِ مبارکہ میں جگہ جگہ دُعائے ننگے کی ترغیب دلائی گئی ہے۔ ایک حدیثِ پاک میں ہے: ”کیا میں تمہیں وہ چیز نہ بتاؤں جو تمہیں تمہارے دشمن سے نجات دے اور تمہارا رزق وسیع کر دے، رات دن اللہ پاک سے دُعائے ننگے رہو کہ دُعائے موئن کا ہتھیار ہے۔“

(مسند ابی یعلیٰ، 2/201، حدیث: 1806)

دُعائے نفعِ بلا ہے

مکی مدنی سرکار صلی اللہ علیہ وآلہ وسلم کا فرمانِ مشکبار ہے: ”بلا اُترتی ہے پھر دُعائے ننگے سے

جاہلتی ہے پھر دونوں قیامت تک جھگڑا کرتے رہتے ہیں۔“ (مستدرک، 2/162، حدیث: 1856)

عبادات میں دُعا کا مقام

حضرت ابو ذر غفاری رضی اللہ عنہ ارشاد فرماتے ہیں: ”عبادات میں دُعا کی وہی حیثیت

ہے جو کھانے میں نمک کی۔“ (تنبیہ الغافلین، ص 216، حدیث: 577)

دُعا کے تین فائدے

اللہ پاک کے محبوب صلی اللہ علیہ وآلہ وسلم فرماتے ہیں: جو مسلمان ایسی دعا کرے جس میں گناہ اور قطع رحمی کی کوئی بات شامل نہ ہو تو اللہ پاک اُسے تین چیزوں میں سے کوئی ایک ضرور عطا فرماتا ہے ﴿1﴾ اُس کی دعا کا نتیجہ جلد ہی اس کی زندگی میں ظاہر ہو جاتا ہے۔ یا ﴿2﴾ اللہ پاک کوئی مصیبت اس بندے سے دُور فرمادیتا ہے۔ یا ﴿3﴾ اُس کے لئے آخرت میں بھلائی جمع کی جاتی ہے۔ ایک اور روایت میں ہے کہ بندہ (جب آخرت میں اپنی دُعاؤں کا ثواب دیکھے گا جو دُنیا میں مُستجاب (یعنی مقبول) نہ ہوئی تھیں تو) تمنا کرے گا، کاش! دُنیا میں میری کوئی دُعا قبول نہ ہوتی۔ (مستدرک، 2/163، 165، حدیث: 1859، 1862)

پیارے پیارے اسلامی بھائیو! دیکھا آپ نے! دُعا راگلاں تو جاتی ہی نہیں۔ اِس کا دُنیا میں اگر اثر ظاہر نہ بھی ہو تو آخرت میں اُجر و ثواب مل ہی جائے گا۔ لہذا دُعا میں سُستی کرنا مُناسِب نہیں۔

”یا عَفُو“ کے پانچ حُرُوف کی نسبت سے 5 مدنی پھول

﴿1﴾ پہلا فائدہ یہ ہے کہ اللہ پاک کے حکم کی پیروی ہوتی ہے کہ اُس کا حکم ہے مجھ سے دُعا مانگا کرو۔ جیسا کہ قرآنِ پاک میں ارشاد ہے: ﴿ادْعُونِي أَسْتَجِبْ لَكُمْ﴾ (پ 24، المؤمن: 60)

”ترجمہ کنز الایمان: مجھ سے دُعا کرو میں قبول کروں گا۔“

﴿2﴾ دُعائِ گننا سُنّت ہے کہ ہمارے پیارے پیارے آقا، مکی مدنی مُصطفیٰ صلی اللہ علیہ والہ وسلم اکثر اوقات دُعائِ گننتے۔ لہذا دُعائِ گننے میں اِتِّبَاعِ سُنّت کا بھی شَرَف حاصل ہو گا۔

﴿3﴾ دُعائِ گننے میں اِطَاعَتِ رَسُولِ صلی اللہ علیہ والہ وسلم بھی ہے کہ آپ صلی اللہ علیہ والہ وسلم دُعائی اپنے غلاموں کو تاکید فرماتے رہتے۔

﴿4﴾ دُعائِ گننے والا عابدوں کے زُمرہ (یعنی گروہ) میں داخل ہوتا ہے کہ دُعائِ بَدَاتِ خود ایک عبادت بلکہ عبادت کا بھی مَعْرُز ہے۔ جیسا کہ ہمارے پیارے آقا صلی اللہ علیہ والہ وسلم کا فرمانِ عالی شان ہے: **اَلدُّعَاءُ مُمُّخُ الْعِبَادَةِ**۔ ترجمہ: دُعائِ عبادت کا مَعْرُز ہے۔

(ترمذی، 5/243، حدیث: 3382)

﴿5﴾ دُعائِ گننے سے یا تو اُس کا گناہ مُعَاف کیا جاتا ہے یا دُنیا ہی میں اُس کے مَسَائِل حل ہوتے ہیں یا پھر وہ دُعائِ اُس کے لئے آخِرَت کا دَخِیرہ بن جاتی ہے۔

نہ جانے کون سا گناہ ہو گیا ہے؟

پیارے پیارے اسلامی بھائیو! دیکھا آپ نے! دُعائِ گننے میں اللہ پاک اور اُس کے پیارے حبیب ماہِ نبوت صلی اللہ علیہ والہ وسلم کی اِطَاعَت بھی ہے، دُعائِ گننا سُنّت بھی ہے، دُعائِ گننے سے عبادت کا ثواب بھی ملتا ہے نیز دُنیا و آخِرَت کے مُتَعَدِّد فَوَائِد حاصل ہوتے ہیں۔ بعض لوگوں کو دیکھا گیا ہے کہ وہ دُعائی قبولیت کیلئے بہت جلدی مچاتے بلکہ مَعَاذِ اللہ! باتیں بناتے ہیں کہ ہم تو اتنے عَرَصہ سے دُعائیں مانگ رہے ہیں، بُرُزگوں سے بھی دُعائیں کرواتے رہے ہیں، کوئی پیر فقیر نہیں چھوڑا، یہ وظائف پڑھتے ہیں، وہ اور اد پڑھتے ہیں، فُلاں فُلاں مزار پر بھی گئے مگر اللہ پاک ہماری حاجت پوری کرتا ہی نہیں۔ بلکہ بعض یہ بھی کہتے سُننے

جاتے ہیں: ”نہ جانے ایسا کون سا گناہ ہو گیا ہے جس کی ہمیں سزا مل رہی ہے۔“

نماز نہ پڑھنا تو گویا خطا ہی نہیں!

اس طرح کی ”بھڑاس“ نکالنے والے سے اگر دریافت کیا جائے کہ بھائی! آپ نماز تو پڑھتے ہی ہوں گے؟ تو شاید جواب ملے ”جی نہیں۔“ دیکھا آپ نے! زبان پر تو بے ساختہ جاری ہو رہا ہے ”نہ جانے کیا خطا ہم سے ایسی ہوئی ہے جس کی ہم کو سزا مل رہی ہے!“ اور نماز میں ان کی غفلت تو انہیں نظر ہی نہیں آرہی! گویا نماز نہ پڑھنا تو (معاذ اللہ) کوئی گناہ ہی نہیں ہے! ارے! اپنے مختصر سے وجود پر ہی تھوڑی نظر ڈال لیتے، دیکھئے تو سہی! سر کے بال انگریزی، انگریزوں کی طرح سر بھی برہنہ (ب۔ رۛ۔ نہ) لباس بھی انگریزی، چہرہ دشمنانِ مُصْطَفٰے آئش پُرستوں جیسا یعنی تاجدارِ رسالت صلی اللہ علیہ وآلہ وسلم کی عظیم سُنّتِ داڑھی مُبارک چہرے سے غائب! تہذیب و تمدنِ اسلام کے دشمنوں جیسا، نماز تک بھی نہ پڑھیں۔ حالانکہ نماز نہ پڑھنا زبردست گناہ، داڑھی مُنڈانا حرام اور دن بھر میں جھوٹ، غیبت، چغلی، وعدہ خلافی، بدگمانی، بدنگاہی، والدین کی نافرمانی، گالی گلوچ، فلمیں ڈرامے، گانے باجے وغیرہ وغیرہ نہ جانے کتنے گناہ کئے جائیں۔ لیکن یہ گناہ ”جناب“ کو نظر ہی نہ آئیں۔ اتنے اتنے گناہ کرنے کے باوجود شیطان غافل کر دیتا ہے اور زبان پر یہ اَلْفَاظِ شِکُوہ کھیل رہے ہوتے ہیں۔

کیا خطا ہم سے ایسی ہوئی ہے جس کی ہم کو سزا مل رہی ہے!

جس دوست کی بات نہ مانیں

ذرا سوچئے تو سہی! آپ کا کوئی جگری دوست آپ کو کئی بار کچھ کام بتائے مگر آپ اُس

کا کام نہ کریں اور کبھی آپ کو اپنے اسی دوست سے کام پڑ جائے تو ظاہر ہے آپ پہلے ہی سہمے رہیں گے کہ میں نے تو اس کا ایک بھی کام نہیں کیا اب وہ بھلا میرا کام کیوں کرے گا! اگر آپ نے ہمت کر کے بات کر کے بھی دیکھی اور واقعی اُس نے کام نہ بھی کیا، تب بھی آپ شکوہ نہیں کر سکیں گے کیوں کہ آپ نے بھی تو اپنے دوست کا کوئی کام نہیں کیا تھا۔

اب ٹھنڈے دل سے غور کیجئے کہ اللہ پاک نے کتنے کتنے کام بتائے، کیسے کیسے احکام جاری فرمائے۔ مگر خود اُس کے کون کون سے احکام پر عمل کرتے ہیں؟ غور کرنے پر معلوم ہو گا کہ اُس کے کئی احکامات کی سجا آوری میں نہایت ہی کوتاہ واقع ہوئے ہیں۔ اُمید ہے بات سمجھ میں آگئی ہوگی کہ خود تو اپنے پروردگار کے حکموں پر عمل نہ کریں اور وہ اگر کسی بات (یعنی دُعا) کا اثر ظاہر نہ فرمائے تو شکوہ، شکایت لے کر بیٹھ جائیں۔ دیکھئے نا! آپ اگر اپنے کسی جگری دوست کی کوئی بات بار بار ٹالتے رہیں تو ہو سکتا ہے کہ وہ آپ سے دوستی ہی ختم کر دے۔ لیکن اللہ پاک بندوں پر کس قدر مہربان ہے کہ لاکھ اُس کے فرمان کی خلاف ورزی کریں پھر بھی وہ اپنے بندوں کی فہرِس سے خارج نہیں کرتا، وہ لطف و کرم فرماتا ہی رہتا ہے۔ ذرا غور تو فرمائیے! جو بندے احسان فراموشی کا مظاہرہ کر رہے ہیں اگر وہ بھی بطور سزا اپنے احسانات ان سے روک لے تو ان کا کیا بنے گا؟ یقیناً اُس کی عنایت کے بغیر ایک قدم بھی نہیں اٹھا سکتا۔ ارے! وہ اپنی عظیم الشان نعمت ہو ا کو جو بالکل مُفت عطا فرما رکھی ہے اگر چند لمحوں کیلئے روک لے تو ابھی لاشوں کے انبار لگ جائیں۔

قبولیت دُعا میں تاخیر کا ایک سبب

پیارے پیارے اسلامی بھائیو! بسا اوقات قبولیتِ دُعا کی تاخیر میں کافی مصلحتیں بھی ہوتی ہیں جو ہماری سمجھ میں نہیں آتیں۔ حضور صلی اللہ علیہ وآلہ وسلم کا فرمانِ پُر سُرور ہے: جب

اللہ کا کوئی پیارا دُعا کرتا ہے تو اللہ پاک جبرئیل (علیہ السلام) سے ارشاد فرماتا ہے: ”ٹھہرو! ابھی نہ دو تا کہ پھر مانگے کہ مجھ کو اس کی آواز پسند ہے۔“ اور جب کوئی کافر یا فاسق دُعا کرتا ہے، فرماتا ہے: ”اے جبرئیل (علیہ السلام)! اس کا کام جلدی کر دو، تاکہ پھر نہ مانگے کہ مجھ کو اس کی آواز کُروہ (یعنی ناپسند) ہے۔“ (کنز العمال، 2/39، حدیث: 3261)

واقعہ

حضرت یحییٰ بن سعید بن قَطَّان (رحمۃ اللہ علیہ) نے اللہ پاک کو خواب میں دیکھا، عرض کی: الہی! میں اکثر دُعا کرتا ہوں اور تُو قبول نہیں فرماتا؟ حکم ہوا: ”اے یحییٰ! میں تیری آواز کو دوست رکھتا ہوں، اس واسطے تیری دُعا کی قبولیت میں تاخیر کرتا ہوں۔“ (احسن الوعاء، ص 35)

پیارے پیارے اسلامی بھائیو! ابھی جو حدیثِ پاک اور حکایتِ گزری اُس میں یہ بتایا گیا ہے کہ اللہ پاک کو اپنے نیک بندوں کی گریہ و زاری پسند ہے تو یوں بھی بسا اوقات قبولیتِ دُعا میں تاخیر ہوتی ہے۔ اب اس مصلحت کو ہم کیسے سمجھ سکتے ہیں! بہر حال جلدی نہیں مچانی چاہئے۔ احسن الوعاء صفحہ 33 میں آدابِ دُعایان کرتے ہوئے حضرت رئیس المتکلمین مولانا نقی علی خان رحمۃ اللہ علیہ فرماتے ہیں:

جلدی مچانے والے کی دُعا قبول نہیں ہوتی

(دُعا کے آداب میں سے یہ بھی ہے کہ) دُعا کے قبول میں جلدی نہ کرے۔ حدیث شریف میں ہے کہ خُداے کریم تین آدمیوں کی دُعا قبول نہیں کرتا۔ ایک وہ کہ گناہ کی دُعا مانگے۔ دوسرا وہ کہ ایسی بات چاہے کہ قطعِ رحم ہو۔ تیسرا وہ کہ قبول میں جلدی کرے کہ میں نے دُعا مانگی اب تک قبول نہیں ہوئی۔ (مسلم، ص 1463، حدیث: 2735)

اس حدیث میں فرمایا گیا ہے کہ ناجائز کام کی دُعا نہ مانگی جائے کہ وہ قبول نہیں ہوتی۔ نیز کسی رشتہ دار کا حق ضائع ہوتا ہو ایسی دُعا بھی نہ مانگیں اور دُعا کی قبولیت کیلئے جلدی بھی نہ کریں ورنہ دُعا قبول نہیں کی جائے گی۔ أَحْسَنُ الدُّعَاءِ لِأَدَابِ الدُّعَاءِ پر اعلیٰ حضرت، امام اہل سنت، مولانا شاہ احمد رضا خان رحمۃ اللہ علیہ نے حاشیہ تحریر فرمایا ہے۔ اور اس کا نام ذیل الْمُدَّعَا لِأَحْسَنِ الدُّعَاءِ رکھا ہے۔ اسی حاشیہ میں ایک مقام پر دُعا کی قبولیت میں جلدی مچانے والوں کو اپنے مخصوص اور نہایت ہی علمی انداز میں سمجھاتے ہوئے فرماتے ہیں:

افسروں کے پاس تو بار بار دھکے کھاتے ہو مگر.....

سُكَّانِ دُنْيَا (یعنی دُنوی افسروں) کے اُمیدواروں (یعنی اُن سے کام نکلوانے کے آرزو مندوں) کو دیکھا جاتا ہے کہ تین تین برس تک اُمیدواری (اور انتظار) میں گُزرتے ہیں، صُبح و شام اُن کے دروازوں پر دوڑتے ہیں، (دھکے کھاتے ہیں) اور وہ (افسران) ہیں کہ رُخ نہیں ملاتے، جواب نہیں دیتے، جھڑکتے، دل تنگ ہوتے، ناک بھوں چڑھاتے ہیں، اُمیدواری میں لگایا تو بیگار (بے کار محنت) سر پر ڈالی، یہ حضرت گرہ (یعنی اُمیدوار جب) سے کھاتے، گھر سے منگاتے، بیگار بیگار (فُضُولِ محنت) کی بلا اُٹھاتے ہیں اور وہاں (یعنی افسروں کے پاس دھکے کھانے میں) برسوں گُزریں ہُنوز (یعنی ابھی تک گویا) روزِ اوّل (ہی) ہے۔ مگر یہ (دُنوی افسروں کے پاس دھکے کھانے والے) نہ اُمید توڑیں، نہ (افسروں کا) پیچھا چھوڑیں۔ اور أَحْكَمُ الْحَاكِمِينَ، أَكْرَمُ الْأَكْرَمِينَ کے دروازے پر اوّل تو آتا ہی کون ہے! اور آئے بھی تو اُکتاتے، گھبراتے، کل کا ہوتا آج ہو جائے، ایک ہفتہ کچھ پڑھتے گُزرا اور شکایت ہونے لگی، صاحب! پڑھا تو تھا، کچھ اثر نہ ہوا! یہ احمق اپنے لئے اجابت (یعنی قبولیت) کا دروازہ خود بند کر لیتے ہیں۔

مُحَمَّدَ رَسُولَ اللَّهِ! صَلَّى اللَّهُ عَلَيْهِ وَآلِهِ وَسَلَّمَ فرماتے ہیں: يُسْتَجَابُ لِأَحَدِكُمْ مَا لَمْ يَعْجَلْ يَقُولُ دَعْوَتٌ فَلَمْ يَسْتَجِبْ لِي - ترجمہ: ”تمہاری دعا قبول ہوتی ہے جب تک جلدی نہ کرو یہ مت کہو کہ میں نے دعا کی تھی قبول نہ ہوئی۔“ (بخاری، 4/200، حدیث: 6340)

بعض تو اس پر ایسے جامے سے باہر (یعنی بے قابو) ہو جاتے ہیں کہ اعمال و اذعیہ (یعنی اوراد اور دعاؤں) کے اثر سے بے اعتقاد بلکہ اللہ پاک کے وعدہ کرم سے بے اعتماد، وَالْعِيَاذُ بِاللَّهِ الْكَرِيمِ الْجَوَادِ۔ ایسوں سے کہا جائے کہ اے بے حیا! بے شرمو!! ذرا اپنے گریبان میں منہ ڈالو، اگر کوئی تمہارا برابر والا دوست تم سے ہزار بار کچھ کام اپنے کہے اور تم اس کا ایک کام نہ کرو تو اپنا کام اس سے کہتے ہوئے اول تو آپ لجاؤ (شرماء) گے، (کہ) ہم نے تو اس کا کہنا کیا ہی نہیں اب کس منہ سے اس سے کام کو کہیں؟ اور اگر غرض دیوانی ہوتی ہے (یعنی مطلب پڑا تو) کہہ بھی دیا اور اس نے (اگر تمہارا کام) نہ کیا تو اصلاً محل شکایت نہ جانو گے (یعنی اس بات پر شکایت کرو گے ہی نہیں ظاہر ہے خود ہی سمجھتے ہو) کہ ہم نے (اس کام) کب کیا تھا جو وہ کرتا۔ اب جانچو کہ تم مالک علی الاطلاق عزوجل کے کتنے احکام بجالاتے ہو؟ اس کے حکم بجانہ لانا اور اپنی درخواست کا خواہی نخواستہی (ہر صورت میں) قبول چاہنا کیسی بے حیائی ہے!

اواحق! پھر فرق دیکھ! اپنے سر سے پاؤں تک نظر غور کر! ایک ایک رُو میں ہر وقت ہر آن کتنی کتنی ہزار دُر ہزار دُر ہزار دُر ہزار بے شمار نعمتیں ہیں۔ تو سوتا ہے اور اس کے معصوم بندے (یعنی فرشتے) تیری حفاظت کو پہرہ ادا رہے ہیں، تو گناہ کر رہا ہے اور (پھر بھی) سر سے پاؤں تک صحت و عافیت، بلاؤں سے حفاظت، کھانے کا ہضم، فضلات (یعنی جسم کے اندر کی گندگیوں) کا دفع، خون کی روانی، اعضا میں طاقت، آنکھوں میں روشنی، بے حساب کرم بے مانگے بے چاہے تجھ پر اتر رہے ہیں، پھر اگر تیری بعض خواہشیں عطا نہ

ہوں، کس مُنہ سے شکایت کرتا ہے؟ تو کیا جانے کہ تیرے لئے بھلائی کا ہے میں ہے، تو کیا جانے کیسی سخت بلا آنے والی تھی کہ اس (بظاہر نہ قبول ہونے والی) دُعَا نے دَفْع کی، تو کیا جانے کہ اس دُعَا کے عَوُض کیسا ثواب تیرے لئے ذَخیرہ ہو رہا ہے، اُس کا وعدہ سچا ہے اور قبول کی یہ تینوں صورتیں ہیں جن میں ہر پہلی، پچھلی سے اعلیٰ ہے۔ ہاں! بے اعتقادی آئی تو یقین جان کہ مارا گیا اور اِلیس لعین نے تجھے اپنا سا کر لیا۔ وَالْعِيَاذُ بِاللّٰهِ سُبْحٰنَهُ وَتَعَالٰی۔ (اور اللہ کی پناہ وہ پاک ہے اور عظمت والا)

اے ذلیل خاک! اے آپ ناپاک! اپنا مُنہ دیکھ اور اس عظیم شرف پر غور کر کہ اپنی بارگاہ میں حاضر ہونے، اپنا پاک، مُتَعَالٰی (یعنی بلند) نام لینے، اپنی طرف مُنہ کرنے، اپنے پکارنے کی تجھے اجازت دیتا ہے۔ لاکھوں مُرادیں اس فَضْلِ عظیم پر نثار۔

اوبے صبرے! ذرا بھیک مانگنا سیکھ! اس آستانِ رَفِیع کی خاک پر لوٹ جا۔ اور لپٹا رہ اور بُلک بُلک بندھی رکھ کہ اب دیتے ہیں، اب دیتے ہیں! بلکہ پکارنے، اُس سے مُنجات کرنے کی لَدَّت میں ایسا ڈوب جا کہ ارادہ و مُراد کچھ یاد نہ رہے، یقین جان کہ اس دروازے سے ہرگز محروم نہ پھرے گا کہ مَنْ دَقَّ بَابَ الْکَرِیْمِ اِنْفَتَحَ (یعنی جس نے کریم کے دروازے پر دستک دی تو وہ اس پر کھل گیا) وَ بِاللّٰهِ التَّوْفِیْقُ۔ (اور توفیق اللہ پاک کی طرف سے ہے) (ذیل المدعا لِحَسَنِ الْوَعَاءِ، ص 34 تا 37)

دُعَا کی قبولیت میں تاخیر تو کرم ہے

حضرت مولانا مفتی علی خان (رحمۃ اللہ علیہ) فرماتے ہیں: اے عزیز! تیرا پروردگار فرماتا ہے: ﴿اُجِیْبُ دَعْوَةَ الدَّاعِ اِذَا دَعَاۤنَۙ﴾ (پ 2، البقرہ: 186) ”میں دعَا مَکْنَعِی والے کی دعا قبول کرتا ہوں جب مجھ سے دعَا مانگے“ ﴿فَلَنِعْمَ الْمُجِیْبُوْنَۙ﴾ (پ 23، الطفت: 75) ”ہم کیا اچھے

قبول کرنے والے۔ “اُدْعُوْنِيْ اَسْتَجِبْ لَكُمْ ط” (پ 24، المؤمن: 60) ”مجھ سے دُعَا مانگو میں قبول فرماؤں۔“

پس یقین سمجھ کہ وہ تجھے اپنے دَر سے محروم نہیں کرے گا اور اپنے وعدے کو وفا فرمائے گا۔ وہ اپنے حبیب صلی اللہ علیہ والہ وسلم سے فرماتا ہے: ﴿وَأَمَّا السَّائِلُ فَلَا تَنْهَهُ ط﴾ (پ 30، الضحیٰ: 10) ”سائل کو نہ جھڑک۔“ آپ کس طرح اپنے خوانِ کرم سے دُور کرے گا؟ بلکہ وہ تجھ پر نظرِ کرم رکھتا ہے کہ تیری دُعَا کے قبول کرنے میں دیر کرتا ہے۔

(احسن الوعاء ص 32، 33)

پیارے پیارے اسلامی بھائیو! اَلْحَمْدُ لِلّٰہِ عَاشِقَانِ رَسُوْلِ كِي دِيْنِي تَحْرِيْكَ ، دَعْوَتِ اِسْلَامِي كے مَدَنِي قَافِلُوں ميں عَاشِقَانِ رَسُوْلِ كے سَاْتھ سُنْتُوں بھَر اِسْفَر كَر كے دُعَا مانگنے والوں كے مَسْأَل حَل ہونے كے كَافِي واقعات سننے كو ملتے ہيں۔

مَدَنِي قَافِلَه ميں عِرْقِ النِّسَا كَ اِعْلَاج ہو گيا

ایک اسلامی بھائی کا بیان اپنے انداز میں عرض کرنے کی سعادت حاصل کرتا ہوں۔ ہمارا مدنی قافلہ ٹھٹھہ شہر وارد ہوا، شرکا میں سے ایک اسلامی بھائی کو عرقِ النسا کا شدید درد اٹھتا تھا، بے چارے شدتِ درد سے مائی بے آب کی طرح تڑپتے تھے۔ ایک بار درد کے سبب رات بھر سو نہ سکے۔ آخری دن امیر قافلہ نے فرمایا: آئیے! سب مل کر ان کیلئے دُعَا کرتے ہیں۔ چنانچہ دُعَا شروع ہوئی، ان اسلامی بھائی کا بیان ہے: اَلْحَمْدُ لِلّٰہِ دَوْرَانِ دُعَا ہي دَرْد ميں كِي اَنَا شَرُوع ہو گئی اور كچھ دیر كے بعد عِرْقِ النِّسَا كَ دَرْدِ بَا كِل جاتا رہا۔ اَلْحَمْدُ لِلّٰہِ يہ بيان ديتے وَقت كَافِي عَرَصہ ہو چكا ہے وہ دن آج كا دن مجھے پھر كبھی عِرْقِ النِّسَا كِي تَكْلِيف نہيں ہوئی۔ اَلْحَمْدُ لِلّٰہِ يہ بيان ديتے وَقت مجھے علا قَائِي مَدَنِي قَافِلَه ذِمَّہ دار كِي حِيْثِيَّت سے مَدَنِي قَافِلُوں

کی دھو میں مچانے کی خدمت ملی ہوئی ہے۔

گر ہو عرق النساء یا عارضہ کوئی سا پاؤ گئے صحتیں ، قافلے میں چلو
دُور بیماریاں ، اور پریشانیاں ہوں گی بس چل پڑیں ، قافلے میں چلو

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

پیارے پیارے اسلامی بھائیو! دیکھا آپ نے! مدنی قافلے کی بَرَکت سے عرق النساء جیسی
مُوذی بیماری سے نجات مل گئی۔ عرق النساء کی پہچان یہ ہے کہ اس میں چڈھے (یعنی ران کے
جوڑ) سے لے کر پاؤں کے ٹخنے تک شدید درد ہوتا ہے، یہ مرض برسوں تک پیچھا نہیں چھوڑتا۔

”دُعا مومن کا ہتھیار ہے“ کے سترہ حُرُوف کی

نسبت سے دُعا مانگنے کے 17 مدنی پھول

(تقریباً تمام مدنی پھول أَحَسَنُ الْوَعَاءِ لِأَدَابِ الدُّعَاءِ مَعَ شَرْحِ ذَيْلِ الْمُدَّعَا لِأَحْسَنِ
الْوَعَاءِ (مطبوعہ مکتبۃ المدینہ کراچی) سے لیے گئے ہیں)

- ﴿1﴾ دُعا میں حد سے نہ بڑھے۔ مثلاً انبیاء کرام علیہم السلام کا مرتبہ مانگنا یا آسمان پر چڑھنے
کی تمنا کرنا۔ ﴿2﴾ نیز دونوں جہاں کی ساری بھلائیاں اور سب کی سب خوبیاں مانگنا بھی
منع ہے کہ ان خوبیوں میں مراتبِ انبیاء علیہم السلام بھی ہیں جو نہیں مل سکتے (ص 80:81)
- ﴿3﴾ جو مُحَال (یعنی ناممکن) یا قریب بہ مُحَال ہو اُس کی دُعا نہ مانگے۔ لہذا ہمیشہ کے لئے
تندُرستی عافیت مانگنا کہ آدمی عمر بھر کبھی کسی طرح کی تکلیف میں نہ پڑے یہ مُحَالِ عادی کی
دُعا مانگنا ہے۔ یُو نہیں لئے قد کے آدمی کا چھوٹا قد ہونے یا چھوٹی آنکھ والے کا بڑی آنکھ کی دُعا کرنا
منوع ہے کہ یہ ایسے امر کی دُعا ہے جس پر قلم جاری ہو چکا ہے (ص 81) ﴿4﴾ گناہ کی دُعا نہ کرے
کہ مجھے پر ایما مل جائے کہ گناہ کی طلب کرنا بھی گناہ ہے۔ (ص 82) ﴿5﴾ قطع رحم (مثلاً فلاں

رشتے داروں میں لڑائی ہو جائے کی دُعا نہ کرے (ص 82) ﴿6﴾ اللہ پاک سے صرف حقیر چیز نہ مانگے کہ پروردگار غمغمی ہے بلکہ اپنی تمام توجہ اسی کی طرف رکھے اور ہر چیز کا اُسی سے سُوال کرے (ص 84) ﴿7﴾ رنج و مُصیبت سے گھبر کر اپنے مرنے کی دُعا نہ کرے۔ خیال رہے کہ دُنویٰ نقصان سے بچنے کے لئے موت کی تمنا ناجائز ہے اور دینی مَصْرَفَات (یعنی دینی نقصان) کے خوف سے جائز (ص 85، 87) ﴿8﴾ بلا ضرورت شرعی کسی کے مرنے اور خرابی (بربادی) کی دُعا نہ کرے، البتہ اگر کسی کافر کے ایمان نہ لانے پر یقین یا ظن غالب ہو اور (اس کے) جینے سے دین کا نقصان ہو یا کسی ظالم سے توبہ اور ظلم چھوڑنے کی اُمید نہ ہو اور اُس کا مرنا، تباہ ہونا مخلوق کے حق میں مفید ہو تو ایسے شخص پر بددُعا کرنا دُرُست ہے (ص 87) ﴿9﴾ کسی مسلمان کو یہ بددُعا نہ دے کہ ”تو کافر ہو جائے“ کہ بعض علما کے نزدیک (ایسی دُعا گناہ) کفر ہے اور تحقیق یہ ہے کہ اگر کفر کو اچھا یا اسلام کو بُرا جان کر کہے تو بے شک کفر ہے ورنہ بڑا گناہ ہے کہ مسلمان کی بدخُو اہی (یعنی بُرا چاہنا) حرام ہے، خُصُوصاً یہ بدخُو اہی (کہ فلاں کا ایمان برباد ہو جائے) تو سب بدخُو اہیوں سے بدتر ہے (ص 90) ﴿10﴾ کسی مسلمان پر لعنت نہ کرے اور اسے مُردود و ملعون نہ کہے اور جس کافر کا کفر پر مرننا یقینی نہیں اُس پر بھی نام لے کر لعنت نہ کرے (ص 90) ﴿11﴾ کسی مسلمان کو یہ بددُعا نہ دے کہ ”تجھ پر خدا کا غضب نازل ہو اور تُو (بھاڑ اور) آگ یا دوزخ میں داخل ہو،“ کہ حدیث شریف میں اس کی مُمْلَعَت وارد ہے (ص 100) ﴿12﴾ جو کافر مَرَا اُس کے لئے دُعائے مغفرت حرام و کُفر ہے (ص 100) ﴿13﴾ یہ دُعا کرنا: ”خدا یا! سب مسلمانوں کے سب گناہ بخش دے۔“ جائز نہیں کہ اس میں اُن احادیث مبارکہ کی تکذیب (یعنی جھٹلانا) ہوتی ہے جن میں بعض مسلمان کا دوزخ میں جانا وارد ہو (ص 106) البتہ یوں دُعا کرنا ”ساری اُمّتِ محمد صلی اللہ علیہ وآلہ وسلم کی مغفرت (یعنی

بخشش) ہو یا سارے مسلمانوں کی مغفرت ہو، جائز ہے (ص 103) ﴿14﴾ اپنے لئے اور اپنے دوست احباب، اہل و مال اور اولاد کے لئے بددُعا نہ کرے، کیا معلوم کہ قبولیت کا وقت ہو اور بددُعا کا اثر ظاہر ہونے پر ندامت ہو (ص 107) ﴿15﴾ جو چیز حاصل ہو (یعنی اپنے پاس موجود ہو) اس کی دُعا نہ کرے مثلاً مردیوں نہ کہے ”یا اللہ پاک مجھے مرد کر دے“ مثلاً استہزا (مذاق بنانا) ہے۔ البتہ ایسی دُعا جس میں شریعت کے حکم کی تعمیل یا عاجزی و بندگی کا اظہار یا پروردگار اور مدینے کے تاجدار صلی اللہ علیہ وآلہ وسلم سے محبت یا دین یا اہل دین کی طرف رغبت یا کفر و کافرین سے نفرت وغیرہ کے فوائد نکلتے ہوں وہ جائز ہے اگرچہ اس امر کا حصول یقینی ہو۔ جیسے دُرود شریف پڑھنا، وسیلے کی، صراطِ مُستقیم کی، اللہ و رسول صلی اللہ علیہ وآلہ وسلم کے دشمنوں پر غضب و لعنت کی دُعا کرنا (ص 108) ﴿16﴾ دُعا میں تنگی نہ کرے مثلاً یوں نہ مانگے یا اللہ پاک! تنہا مجھ پر رحم فرمایا صرف مجھے اور میرے فلاں فلاں دوست کو نعمت بخش (ص 109) بہتر یہ ہے کہ سب مسلمانوں کو دُعا میں شامل کر لے اس کا ایک فائدہ یہ بھی ہو گا کہ اگر خود اُس نیک بات کا حقدار نہ بھی ہو تو اچھے مسلمانوں کے طفیل پالے گا ﴿17﴾ حُجَّۃُ الْاِسْلَام حضرت امام محمد غزالی رحمۃ اللہ علیہ فرماتے ہیں: مضبوط عقیدے کے ساتھ دُعائے گننے اور قبولیت کا یقین رکھے۔ (احیاء العلوم، 1/770)

15 قرآنی دُعا میں

﴿1﴾ ﴿رَبِّ اِنَّا اَتَيْنَاكَ فِي الدُّنْيَا حَسَنَةً وَفِي الْاٰخِرَةِ حَسَنَةٌ وَقِنَا عَذَابَ النَّارِ ﴿١﴾﴾ (پ 2، البقرة: 201)

”ترجمہ کنز الایمان⁽¹⁾: اے رب ہمارے ہمیں دنیا میں بھلائی دے اور ہمیں آخرت میں

①... اگلی تمام آیات کا ترجمہ کنز الایمان سے لیا گیا ہے۔

بھلائی دے اور ہمیں عذابِ دوزخ سے بچا۔“

﴿2﴾ رَبَّنَا لَا تُؤَاخِذْنَا إِنْ نَسِينَا أَوْ أَخْطَأْنَا ﴿البقرة: 286﴾ (پ 3، البقرة: 286)

ترجمہ: اے رب ہمارے ہمیں نہ پکڑا اگر ہم بھولیں یا چوکیں۔

﴿3﴾ رَبَّنَا وَلَا تَحْمِلْ عَلَيْنَا أَصْرًا كَمَا حَمَلْتَهُ عَلَى الَّذِينَ مِنْ قَبْلِنَا ﴿پ 3، البقرة: 286﴾

”ترجمہ: اے رب ہمارے اور ہم پر بھاری بوجھ نہ رکھ جیسا تو نے ہم سے اگلوں پر رکھا تھا۔“

﴿4﴾ رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ رَحْمَةً إِنَّكَ أَنْتَ الْوَهَّابُ ﴿۱﴾

(پ 3، آل عمران: 8) ”ترجمہ: اے رب ہمارے دل ٹیڑھے نہ کر بعد اس کے کہ تو نے ہمیں

ہدایت دی اور ہمیں اپنے پاس سے رحمت عطا کر بیشک تو ہے بڑا دینے والا۔“

﴿5﴾ رَبَّنَا آتِنَا أَمْثًا قَافِرًا لَنَا ذُنُوبَنَا وَقِنَا عَذَابَ النَّارِ ﴿پ 3، آل عمران: 16﴾ ”ترجمہ: اے

رب ہمارے ہم ایمان لائے تو ہمارے گناہ معاف کر اور ہمیں دوزخ کے عذاب سے

بچالے۔“

﴿6﴾ رَبَّنَا فَاعْفُرْ لَنَا ذُنُوبَنَا وَكَفِّرْ عَنَّا سَيِّئَاتِنَا وَتَوَقَّنا مَعِ آذَانَ بَرِّئِنا ﴿پ 4، آل عمران: 193﴾

”ترجمہ: اے رب ہمارے تو ہمارے گناہ بخش دے اور ہماری برائیاں محو فرما (مٹا) دے اور

ہماری موت اچھوں کے ساتھ کر۔“

﴿7﴾ رَبَّنَا لَا تَجْعَلْنَا مَعَ الْقَوْمِ الظَّالِمِينَ ﴿پ 8، الاعراف: 47﴾ ”ترجمہ: اے ہمارے رب

ہمیں ظالموں کے ساتھ نہ کر۔“

﴿8﴾ رَبَّنَا أَفْرِغْ عَلَيْنَا صَبْرًا وَتَوَقَّنا مَسْلَبِينَ ﴿پ 9، الاعراف: 126﴾ ”ترجمہ: اے

رب ہمارے ہم پر صبر انڈیل دے اور ہمیں مسلمان اٹھا۔“

﴿9﴾ رَبِّ اجْعَلْنِي مُقِيمَ الصَّلَاةِ وَمِنْ ذُرِّيَّتِي رَبَّنَا وَتَقَبَّلْ دَعَاءِ ﴿پ 13، ابراہیم: 40﴾

”ترجمہ: اے میرے رب مجھے نماز کا قائم کرنے والا رکھ اور کچھ میری اولاد کو اے ہمارے

رب اور ہماری دُعا سن لے۔“

﴿10﴾ رَبَّنَا اغْفِرْ لِي وَلِوَالِدَيْ وَلِوَالِدَيْ وَلِوَالِدَيْ يَوْمَ يُقُومُ الْحِسَابُ ﴿١٠﴾ (پ 13، ابرہیم: 41)
 ”ترجمہ: اے ہمارے رب مجھے بخش دے اور میرے ماں باپ کو اور سب مسلمانوں کو جس دن حساب قائم ہو گا۔“

﴿11﴾ رَبِّ اغْفِرْ وَاٰرْحَمْ وَاَنْتَ خَيْرُ الرَّحِيْمِيْنَ ﴿١١﴾ (پ 18، المؤمنون: 118) ”ترجمہ: اے میرے رب بخش دے اور رحم فرما اور تو سب سے برتر رحم کرنے والا۔“

﴿12﴾ رَبَّنَا هَبْ لَنَا مِنْ اَزْوَاجِنَا وَذُرِّيَّاتِنَا فُرْقَةً اَعْيُنٍ وَّاجْعَلْنَا لِلْمُتَّقِيْنَ اِمَامًا ﴿١٢﴾ (پ 19، الفرقان: 74) ”ترجمہ: اے ہمارے رب ہمیں دے ہماری بیویوں اور ہماری اولاد سے آنکھوں کی ٹھنڈک اور ہمیں پرہیزگاروں کا پیشوا بنا۔“

﴿13﴾ رَبَّنَا اغْفِرْ لَنَا وَلِاٰخِاِنَا الَّذِيْنَ سَبَقُوْنَا بِالْاِيْمَانِ وَلَا تَجْعَلْ فِي قُلُوْبِنَا غِلًّا لِلَّذِيْنَ اٰمَنُوْا رَبَّنَا اِنَّكَ رَعُوْفٌ رَّحِيْمٌ ﴿١٣﴾ (پ 28، الحشر: 10) ”ترجمہ: اے ہمارے رب ہمیں بخش دے اور ہمارے بھائیوں کو جو ہم سے پہلے ایمان لائے اور ہمارے دل میں ایمان والوں کی طرف سے کینہ نہ رکھ اے رب ہمارے بیشک تو ہی نہایت مہربان رحم والا ہے۔“

﴿14﴾ رَبِّ اَعُوْذُ بِكَ مِنْ هَمَزَاتِ الشَّيْطٰنِ ﴿١٤﴾ (پ 18، المؤمنون: 97) ”ترجمہ: اے میرے رب تیری پناہ شیاطین کے وسوسوں سے۔“

﴿15﴾ رَبِّ اٰرْحَمْهُمَا كَمَا رَبَّبْتَنِيْ صَغِيْرًا ﴿١٥﴾ (پ 15، بنی اسرائیل: 24) ”ترجمہ: اے میرے رب تو ان دونوں پر رحم کر جیسا کہ ان دونوں نے مجھے چھٹپن (چھوٹی عمر) میں پالا۔“

”قرآن“ کے چار حروف کی نسبت سے ”آيَةُ الْكُرْسِيِّ“ کے 4 فضائل

﴿1﴾ حدیث شریف میں ہے کہ یہ آیت قرآن مجید کی آیتوں میں بہت ہی عظمت والی

آیت ہے۔ (در منثور، 6/2) ﴿2﴾ حضرت اُبی بن کعب رضی اللہ عنہ سے روایت ہے کہ حُسنِ اخلاق کے پیکر، نبیوں کے تاجور، محبوبِ ربِّ اکبر صلی اللہ علیہ والہ وسلم نے فرمایا: اے ابو مُنذر! کیا تمہیں معلوم ہے کہ قرآن پاک کی جو آیتیں تمہیں یاد ہیں ان میں کون سی آیت عظیم ہے؟ میں نے عرض کیا: ﴿اللَّهُ لَا إِلَهَ إِلَّا هُوَ الْحَيُّ الْقَيُّومُ﴾ پھر رسول اللہ صلی اللہ علیہ والہ وسلم نے میرے سینے پر ہاتھ مارا اور فرمایا: اے ابو مُنذر! تمہیں علم مبارک ہو۔ (مسلم، ص 405، حدیث: 810) ﴿3﴾ مستدرک کی ایک روایت میں ہے کہ ”سورۃ بقرہ“ میں ایک آیت ہے جو قرآن پاک کی تمام آیتوں کی سردار ہے، وہ آیت جس گھر میں پڑھی جائے اس گھر سے شیطان نکل جاتا ہے اور وہ آیۃُ الکرسی ہے۔ (مستدرک للحاکم، 2/647، حدیث: 3080) ﴿4﴾ امیر المؤمنین حضرت علی رضی اللہ عنہ فرماتے ہیں کہ میں نے نور کے پیکر، تمام نبیوں کے سرور، دو جہاں کے تاجور صلی اللہ علیہ والہ وسلم کو منبر پر فرماتے ہوئے سنا جو شخص ہر نماز کے بعد ”آیۃُ الکرسی“ پڑھے اُسے جنت میں داخل ہونے سے موت کے سوا کوئی چیز نہیں روکتی اور جو کوئی رات کو سوتے وقت اسے پڑھے گا اللہ پاک اُسے، اُس کے گھر کو اور اُس پاس کے گھروں کو محفوظ فرمادے گا۔ (شعب الایمان، 2/458، حدیث: 2395)

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

”آیۃُ الکرسی“ کی پانچ برکتیں

پیارے پیارے اسلامی بھائیو! جو شخص ہر نماز کے بعد آیۃُ الکرسی پڑھے گا اس کو حسبِ ذیل برکتیں نصیب ہوں گی۔

﴿1﴾ وہ مرنے کے بعد جنت میں جائے گا۔ اِنْ شَاءَ اللَّهُ ﴿2﴾ وہ شیطان اور جن کی تمام

شرارتوں سے محفوظ رہے گا۔ اِنْ شَاءَ اللّٰهُ ﴿3﴾ اگر محتاج ہو گا تو چند دنوں میں اس کی محتاجی اور غریبی دور ہو جائے گی۔ ﴿4﴾ جو شخص صبح و شام اور بستر پر لیٹتے وقت ”آیۃ الکرسی“ اور اس کے بعد کی دو آیتیں خلد و ن تک پڑھا کرے گا وہ چوری، غرقابی (پانی میں ڈوبنے) اور جلنے سے محفوظ رہے گا۔ اِنْ شَاءَ اللّٰهُ ﴿5﴾ اگر سارے مکان میں کسی اونچی جگہ پر لکھ کر اس کا کتبہ آویزاں کر دیا جائے تو اِنْ شَاءَ اللّٰهُ اُس گھر میں کبھی فاقہ نہ ہو گا بلکہ روزی میں برکت اور اضافہ ہو گا اور اُس مکان میں کبھی چور نہ آسکے گا۔ اِنْ شَاءَ اللّٰهُ (جنتی زیور، ص 589)

صَلُّوْا عَلٰی الْحَبِیْب ❁❁❁ صَلَّی اللّٰهُ عَلٰی مُحَمَّد

فہرس

- | | | | |
|--|--------|--|---------|
| دُعائی اہمیت | 1..... | حکایت | 6..... |
| دُعادافعِ بلا ہے | 1..... | جلدی مچانے والے کی دُعا قبول نہیں ہوتی | 6..... |
| عبادات میں دُعا کا مقام | 2..... | افسروں کے پاس تو بار بار دھکے کھاتے ہو مگر | 7..... |
| دُعا کے تین فائدے | 2..... | دُعا کی قبولیت میں تاخیر تو کرم ہے | 9..... |
| ”یا عَفُو“ کے پانچ حُرُوف کی نسبت سے 5 مدنی پھول | 2..... | مدنی قافلہ میں عرق النسا کا علاج ہو گیا | 10..... |
| نہ جانے کون سا گناہ ہو گیا ہے؟ | 3..... | دُعائے گننے کے 17 مدنی پھول | 11..... |
| نماز نہ پڑھنا تو گویا خطا ہی نہیں! | 4..... | 15 قرآنی دُعا میں | 14..... |
| جس دوست کی بات نہ مانیں | 4..... | ”آیۃ الکرسی“ کے 4 فضائل | 16..... |
| قبولیت دُعا میں تاخیر کا ایک سبب | 5..... | ”آیۃ الکرسی“ کی پانچ بڑکتیں | 17..... |

پسندیدہ دُعا

سب سے آخری نبی صلی اللہ علیہ وآلہ وسلم نے ارشاد فرمایا: ”جس شخص کے لئے دُعا کا دروازہ کھول دیا گیا، اُس کے لئے رحمت کا دروازہ کھول دیا گیا۔ اللہ پاک سے کیئے جانے والے سوالوں میں سے پسندیدہ سوال عافیت کا ہے۔ جو مصیبتیں نازل ہو چکیں اور جو نازل نہیں ہوئیں ان سب میں دعا سے نفع ہوتا ہے، تو اے اللہ کے بندو! دعا کرنے کو (اپنے اوپر) لازم کرلو۔

(ترمذی، 5/321، حدیث: 3559)



978-969-722-437-1



01082384



فیضانِ مدینہ، محلہ سوداگران، پرانی سبزی منڈی کراچی

+92 21 111 25 26 92 0313-1139278

www.maktabatulmadinah.com / www.dawateislami.net

feedback@maktabatulmadinah.com / ilmia@dawateislami.net